



Heydər Əliyev şəxsiyyəti hər bir azərbaycanlı üçün müdriklik, əzmkarlıq və vətənə sədaqət rəmzidir

Milli Məclisin "Ümummilli Lider Heydər Əliyev müstəqil Azərbaycan Konstitusiyasının müəllifidir" mövzusunda həsr olunmuş xüsusi iclası keçirilib

Milli Məclisin Mətbuat və ictimaiyyətlə əlaqələr şöbəsinə verilən məlumata görə, mayın 8-də parlamentin iclasını açan spiker Sahibə Qafarova bildirib ki, xüsusi iclas "Konstitusiya və Suverenlik İli" çərçivəsində keçirilir və onun Ümummilli Lider Heydər Əliyevin doğum günü ərəfəsində keçirilməsinin xüsusi əhəmiyyəti var.

Spiker qeyd edib ki, Azərbaycan Prezidenti İlham Əliyevin sərəncamı ilə 2025-ci ilin "Konstitusiya və Suverenlik İli" elan olunması ölkəmizin həyatında üç mühüm dönüş nöqtəsinin tarixi əhəmiyyətini ifadə edir. Müstəqil dövlətimizin ilk konstitusiyasının qəbul edilməsi, İkinci Qarabağ müharibəsinin və antiterror əməliyyatının qələbələrə başa çatdırılması, ərəzi bütövlüyümüzün və suverenliyimizin tam bərpa olunması xalqımızın taleyi ilə bağlı olan müstəsna əhəmiyyətli hadisələrdir.

Milli Məclisin Sədri deyib ki, müasir Azərbaycanın tarixi Ulu Öndər Heydər Əliyevin milli qurtuluşun və davamlı inkişafın təcəssümünə çevrilmiş fəaliyyəti ilə qırıqlmaz surətdə bağlıdır. Ulu Öndər xalq və vətən yolunda göstərdiyi misilsiz xidmətləri ilə öz adını Azərbaycan tarixinə qızıl hərflərlə yazmışdır. Heydər Əliyev şəxsiyyəti hər bir azərbaycanlı üçün müdriklik, əzmkarlıq və vətənə sədaqət rəmzidir. Onun ölməz ideyaları bugünkü və gələcək nəsillərin əməllərində yaşayır və daim yaşayacaq.

Çıxışında 1991-ci il oktyabrın 18-də dövlət müstəqilliyini bərpa etdikdən sonra Azərbaycanın müəkkəb çağırışlar qarşısında qalmasına diqqət çəkən Sahibə Qafarova bildirib ki, dövlət idarəçiliyində yol verilən kobud səhvlər, həyatın bütün sahələrini bürüyən dərin böhran, Ermənistan silahlı qüvvələri tərəfindən torpaqlarımızın işğal edilməsi, milli həmrəyliyin pozulması, separatizm meyillərinin güclənməsi, vətəndaş müharibəsi təhlükəsinin yaranması müstəqil dövlətimizin varlığını ciddi təhlükə altına almışdı.

Spiker bildirib ki, məhz belə bir ağır şəraitdə xalqın təkiddi tələbi ilə 1993-cü il iyunun 15-də Ümummilli Lider Heydər Əliyevin ali dövlət hakimiyyətinə qayıtması, Ali Sovetin sədri və 4 ay sonra xalqın yekdil iradəsi ilə prezident seçilməsi destruktiv proseslərin və hadisələrin qarşısını almağa, ölkədə vəziyyəti sabitləşdirməyə imkan verdi. Vurğulanıb ki, Heydər Əliyev millətin taleyi üçün məsuliyyəti üzərinə götürdü və sarsılmaz iradəsi, zəngin dövlətçilik təcrübəsi və siyasi nüfuzu sayəsində qarşda qırğının qarşısını almağa, xalqı Azərbaycançılıq ideyası ətrafında birləşdirməyə, dövlət müstəqilliyini xilas etməyə nail oldu.

Qeyd olunub ki, Ulu Öndərin Azərbaycan xalqı qarşısında ən böyük xidmətlərindən biri də onun rəhbərliyi ilə müstəqil dövlətimizin ilk konstitusiyasının hazırlanmasıdır. 1995-ci il noyabrın 12-də ümumxalq səsverməsi yolu ilə qəbul edilmiş konstitusiyamız dünyanın ən demokratik qanunları ilə müqayisə oluna bilər. Azərbaycanın əsas qanunu ölkəmizdə hüquqi, demokratik və dünyəvi dövlət quruculuğunun proqramı sənədidir. Bu fikrin düzgünlüyü özünü ilk növbədə onda göstərir ki, dövlətimiz bütövlükdə konstitusiya əsasında qurulmuşdur və fəaliyyət göstərir.

Konstitusiyada hüquqi dövlətin əsas prinsiplərindən biri olan hakimiyyət bölgüsünün geniş əks etdirildiyini, qanunvericilik hakimiyyətinin Milli Məclis tərəfindən həyata keçirilməsinin təsbit olunduğunu söyləyən Milli Məclis Sədri sözələrinə görə, həm bu baxımdan, eyni zamanda Ulu Öndərin peşəkar qanunvericilik orqanının formalaşmasına verdiyi töhfələri nəzərə alaraq, biz qürurla söyləyirik ki, Heydər Əliyev müstəqil Azərbaycan dövlətçiliyinin memarı və qurucusu, konstitusiyamızın yara-

dıcısı olduğu kimi, bugünkü Azərbaycan parlamentinin də banisidir.

Spiker çıxışında deyib ki, ötən dövrdə xalqımız konstitusiyada bəyan edilən demokratiya, ədalət və qanunun aliliyi yolu ilə inamla addımlamışdır. Xüsusən, Ulu Öndərin başladığı işləri yeni tarixi şəraitdə layiqincə davam etdirən möhtərəm Prezident İlham Əliyevin rəhbərliyi ilə Azərbaycan Respublikası son 22 ildə böyük uğurlar, misilsiz və qürurverici qələbələr ilə dolu olan inkişaf yolu keçmişdir. Cənab Prezidentin xalqımızın və dövlətimizin bu günü və gələcəyi ilə bağlı strateji baxışının reallaşdırılması Azərbaycanı siyasi, iqtisadi və hərbi cəhətdən güclü bir dövlətə, Cənubi Qafqazın liderinə və beynəlxalq aləmdə söz sahibinə çevirmişdir.

Sahibə Qafarova Bakı-Tbilisi-Ceyhan və "Cənub qaz dəhlizi" kimi nəhəng layihələrin reallaşması ilə ölkəmizin Avrasiyanın önəmli enerji mərkəzinə çevrilməsindən söz açıb, infrastruktura, nəqliyyata, sənayə və kənd təsərrüfatına böyük sərmayələr qoyulduğunu, yoxsulluğun azaldılması, həyat səviyyəsinin yüksəldilməsi, sosial sahənin modernləşdirilməsi ilə bağlı genişmiqyaslı proqramların həyata keçirildiyini qeyd edib.

Prezident İlham Əliyevin rəhbərliyi ilə Azərbaycan mühüm global və regional təşəbbüs və layihələrin müəllifi və fəal iştirakçısı olduğunu deyən Milli Məclisin Sədri qeyd edib ki, ölkəmiz Qoşulmama Hərəkatında, digər beynəlxalq təşkilatlarda müvəqqəti möhkəmləndirib, islam dünyası və türk birliyi ilə əlaqələrini genişləndirib. Vurğulanıb ki, Bakı beynəlxalq forumların və sammitlərin keçirildiyi bir məkana çevrilib.

Çıxışında dövlətimizin beynəlxalq səviyyədə tanınmış ərazisinin 20 faizinin Ermənistan tərəfindən işğal edilməsinə toxunan Sahibə Qafarova Azərbaycanın 30 ilə yaxın müddətdə böyük ədalətsizlik ilə üz-üzə qalmasından danışıb. Bildirib ki, bu dövrdə şəhər və kəndlərimiz yer üzündən silinmiş, milli-mənəvi və tarixi mirasımız talan edilib, yüz minlərlə soydaşımız, əslində, bütün xalqımız məcburi köçkünlük taleyinin ağır-acısını yaşamışdır. Bütün bu illər ərzində Azərbaycan problemin dinc yolla nizama salınmasına çalışmışdır. Bəzi global oyunçuların laqeydliyinə və fəaliyyətsizliyinə baxmayaraq, dövlətimiz özünün haqlı mövqeyindən bir addım da geri çəkilməmişdir.

Spiker təəssüf hissi ilə qeyd edib ki, Azərbaycanın ərəzi bütövlüyünün və suverenliyinin bərpası üçün göstərilən cəhdlər bir nəticə verməmişdi. Çünki ölkəmizin işğal edilmiş ərazilərinin əqibəti barəsində dünyanın böyük güclərinin başqa planları var idi.

O, bildirib ki, Prezident İlham Əliyevin rəhbərliyi ilə yaradılmış böyük potensial, güclü ordu və sarsılmaz milli birlik Ulu Öndərin müəllifi olduğu müasir dövlətçilik konsepsiyasının ən mühüm istiqamətlərindən birində möhtəşəm uğurlar əldə etməyə imkan verdi. Müzəffər Ali Baş Komandanın sərkərdəlik məharəti və Azərbaycan Silahlı Qüvvələrinin döyüş əzmi və rəşadəti, hərbi-texniki və mənəvi-psixoloji hazırlığı 2020-ci ilin payızında 44 günlük Vətən müharibəsində və 2023-cü ilin sentyabrın ilk günlərində antiterror əməliyyatında bir günlük antiterror əməliyyatında tarixi qələbələri təmin etdi. Azərbaycan torpaqlarının 30 illik işğalına son qoyuldu, dövlətimizin ərəzi bütövlüyü və suverenliyi, tarixi ədalət



bərpa olundu. Ümummilli Lider Heydər Əliyev tərəfindən başlatılmış tarixi missiyanı layiqincə başa çatdırılması ölkəmizin bütün ərazisində konstitusiyamızın hüquqi qüvvəsini də bərpa etdi.

Spiker vurğulayıb ki, bunlar, sadəcə qələbələr deyildi, dağıntı mənzərələri ümid rəmzinə çevirməyə qadir olan milli ruhun təntənəsi idi. Azərbaycan öz hüquqlarını bərqərar etmək üçün beynəlxalq hüquq çərçivəsində necə hərəkət etməyin lazım olduğu baxımından bütün dünyaya nümunə göstərdi.

Milli Məclisin Sədri deyib ki, bu gün Prezident İlham Əliyevin rəhbərliyi və Azərbaycanın Birinci vitse-prezidenti Mehriban xanım Əliyevanın fəal iştirakı ilə azad Qarabağda və Şərqi Zəngəzurd genişmiqyaslı bərpa və quruculuq işləri həyata keçirilir. Şəhər və kəndlər bərpa olunur, yollar çəkilir, müasir infrastruktur yaradılır, tarix və mədəniyyət abidələri bərpa olunur. Məcburi köçkün soydaşlarımız ata-baba torpaqlarına qayıtılır. Qalib xalqımız vandallar tərəfindən viran qoyulmuş yurd yerlərini gülüstana çevirərək qurucu xalq olduğunu da dünyaya nümayiş etdirir.

Spiker məmnunluqla qeyd edib ki, son 32 ildə həyata keçirilən dövlət quruculuğu proseslərində Azərbaycan parlamenti də mühüm rol oynayıb. Milli Məclis 1993-cü ildə Ulu Öndər Heydər Əliyevin 4 aylıq sədr-

liyi dövründə yaradılmış əməlləri nə sadiq qalaraq, eyni zamanda dövlət başçısı cənab İlham Əliyevin tövsiyələrinə nəzərən alaraq, suverenlik və milli maraqların qorunması sahəsində qarşıya qoyulan məqsədlərin əldə edilməsinə kömək göstərər, milli təhlükəsizlik məsələlərinin həllinə, konstitusiyada bəyan edilmiş prinsiplərin və dəyərlərin qorunmasına töhfə verir.

Çıxışının sonunda Sahibə Qafarova "Konstitusiya və Suverenlik İli"ndə uğurlarımızla yanaşı, gələcək barəsində düşüncələrini də bölüşüb. Spiker böyük və şərəfli bir tarixin varisi olan xalqımızın gələcəyə böyük ümidlərlə baxdığını vurğulayıb.

O, əminliklə söyləyib ki, Prezident İlham Əliyevin uzaqgörən və qətiyyətli siyasəti Qərbi Azərbaycanı da qəçqin düşmüş soydaşlarımızın doğma yurdlarına qaytarılması kimi ümummilli məqsədi də gerçəyə çevirəcək və Azərbaycan davamlı inkişaf yolu ilə irəliləməkdə davam edərək yeni tarixi qələbələrə imza atacaq.

Sonra plenar iclasda ideya müəllifi Milli Məclisin Sədri Sahibə Qafarova olan "İlk Milli Konstitusiyamız və Suverenliyimiz" adlı sənədli film nümayiş etdirilib.

Parlament Aparatında hazırlanmış bu sənədli film Azərbaycan Respublikasının ilk konstitusiyasının qəbulunun 30 illiyinə, Vətən müharibəsində Azərbaycan xalqının Zəfərinin 5-ci

ildönümünə, ölkənin ərəzi bütövlüyünə və suverenliyinin bərpasına həsr olunub.

Film deputatlar tərəfindən böyük maraqla izlənilib.

Sonra iclasda mövzu ilə bağlı deputatların çıxışları dinlənilib.

Milli Məclis Sədri birinci müavini Əli Əhmədov, Sədr müavini Ziyafət Əsgərov, Musa Qasımlı, komitə sədrləri Fazil Mustafə, Siyavuş Novruzov, Musa Quliyev, Şahin İsmayilov, Tahir Rzaev, Hicran Hüseynova, Zəhid Oruc, Əli Hüseynli, deputatlar Aydın Hüseynov, Pərvin Kərimzadə, Bəhrüz Məhərrəmov, Rizvan Nəbiyev, Azər Badamov, Nurlan Həsənov, Vüqar Bayramov, Elşən Musayev, Tural Gəncəliyev, İlham Məmmədov, Tahir Mirkişili, Kamal Cəfərov, Qüdrət Həsənzadə, Jale Əliyeva və fikirlərini bölüşüblər.

Bildirilib ki, Prezident İlham Əliyevin müvafiq sərəncamı ilə Azərbaycan Respublikasında 2025-ci il "Konstitusiya və Suverenlik İli" elan edilib. Milli dövlətçilik dəyərlərimizə, siyasi tariximizə ali ehtiramın təcəssümü olan bu qərar siyasi irsimizin, müstəqillik salnaməmizin, suverenlik mübarizəmizin, torpaqlarımız azad edilməsi nəticəsində konstitusion hüquqlarımızın tam bərpasının dərindən bəyənilməsi və təbliği, bu istiqamətlərdə yeni hüquqi, siyasi,

elmi araşdırmaların aparılması, müasir inkişaf mərhələsində qarşımaşa dayanan ideoloji vəziyyətlərin müəyyən edilməsi baxımından böyük əhəmiyyətə malikdir.

Millət vəkili xalqımızın bu il müəllifi Ümummilli Lider Heydər Əliyev olan ilk milli konstitusiyamızın qəbul edilməsinin 30-cu ildönümünü qeyd etdiyini söyləyərək, bu ali sənədin Ulu Öndərin zəngin siyasi və dövlətçilik irsinin parlaq nümunələrindən biri olduğunu vurğulayıblar. Bildirilib ki, 12 noyabr 1995-ci ildə ümumxalq referendumu ilə qəbul olunmuş müstəqil Azərbaycanın ilk Konstitusiyasında dövlətimizin siyasi sistemi, insan hüquq və azadlıqları, iqtisadi münasibətlər, sosial təminatlar kimi mühüm müddəalar öz əksini tapıb, hələ ölkəmizin bugünkü hərtərəfli inkişafı, dövlətimizin dünyada özünəməxsus yer tutması ilə bağlı məsələlər ehtiva olunub.

Deputatlar mayın 10-da Ulu Öndər Heydər Əliyevin anadan olmasının 102-ci ildönümünün tamam olduğunu deyərək, onun müasir müstəqil Azərbaycan dövlətinin qurulmasında müstəsna rolundan danışıblar. Bildirilib ki, ölkəmizdə hər il Heydər Əliyevin doğum gününün yüksək coşğu ilə qeyd edilməsi xalqımızın Ulu Öndərin misilsiz tarixi xidmətlərinə verdiyi yüksək dəyər, hörmət və ehtiramın ifadəsidir.

Qeyd olunub ki, müstəqilliyimiz ilk illərində ölkənin məruz qaldığı hərbi təcavüz, Ermənistan-Azərbaycan münasibətlərində ağır nəticələri fonunda, ölkədaxili gərgin proseslərdə xalqımızın yeganə ümid yeri məhz görkəmli dövlət və siyasi xadimi Heydər Əliyev olub. Vurğulanıb ki, belə bir müəkkəb şəraitdə xalqın təkiddi tələbi ilə yenidən hakimiyyətə qayıdan Ulu Öndər Azərbaycanın müstəqilliyinin əbədi, dönməz və daimi olmasına, ölkədə sabitliyə, əmin-amanlığa, siyasi islahatlara, demokratikləşməyə, iqtisadi tərəqqiyə, sosial inkişafa nail olub.

Öz mənəvi və zəngin ömrünü bütövlükdə millətə, xalqına, Vətənə və dövlətinə həsr etmiş Heydər Əliyevin hər zaman demokratik dəyərlərə, ədalət prinsiplərinə sadiq olduğu söylənilib. Qeyd olunub ki, xalqımızın tarix boyu arzuladığı milli dövlətçilik amalları məhz Heydər Əliyev dövründə gerçəkləşdirilərək müstəqil Azərbaycan dövləti qurulub. Dövlət müstəqilliyimizin bərpası bizə Azərbaycançılıq məfkurəsi ətrafında sıx birləşərək beynəlxalq hüquq subyektinə çevrilmək və demokratik, hüquqi, dünyəvi dövlət qurmaq imkanı yaradıb.

Nəzərə çatdırılıb ki, daim xalqın mənafeyini düşünən Ulu Öndər həmişə azərbaycanlı olması ilə fəxr edib. Onun rəhbərliyi dövründə ölkəmizdə qanunçuluğun möhkəmlənməsi, strateji əhəmiyyətli sənaye müəssisələrinin inşası sayəsində Azərbaycan yüksək iqtisadi göstəricilərə nail olub. Ümummilli Liderin apardığı sosial-iqtisadi islahatlar nəticəsində ölkəmiz davamlı iqtisadi sabitlik və inkişaf dövrünə qədəm qoyub. Onun qurduğu müasir Azərbaycan dövlətinin daxili siyasətində, sosial ədalət, sosial rifah, sosial müdafiə xətti həmişə prioritet istiqamət kimi müəyyən olunur.

Çıxışlarda bu gün Ümummilli Liderin siyasi irsini, uzaqgörən müstəqil, demokratik dövlətçilik strategiyasını ləyaqətlə davam etdirən Prezident İlham Əliyevin rəhbərliyi ilə əldə edilən nailiyyətlər yüksək qiymətləndirilib. Qeyd olunub ki, dövlətin iqtisadi gücünün, siyasi nüfuzunun artırılması, beynəlxalq mövqeyinin möhkəmləndirilməsi, xalqın rifahının yaxşılaşdırılması ölkə rəhbərliyinin siyasətinin əsas istiqamətlərini təşkil edir.

Bu il Prezident, Müzəffər Ali Baş Komandan İlham Əliyevin rəhbərliyi ilə Vətən müharibəsində qazanılmış tarixi qələbəmizin 5-ci ildönümünün qeyd edildiyi deyən millət vəkili, dövlət başçısının müstəqil Azərbaycanın ilk Konstitusiyasında təsbit edilmiş ali niyyətləri öz gücü və qətiyyəti sayəsində reallığa çevirdiyini, bu gün Azərbaycanın ərəzi bütövlüyünün və suverenliyinin tam bərpa olunduğunu vurğulayıblar.

Deputatlar bildirib ki, dövlət başçısının Azərbaycan Respublikasında 2025-ci ilin "Konstitusiya və Suverenlik İli" elan edilməsi haqqında müvafiq sərəncamında da deyildiyi kimi: "Bu gün Azərbaycan Respublikası xalqımızın milli maraqlarını rəhbər tutaraq, yeni reallıqlar şəraitində müstəqil siyasətini daha cəsarətlə, prinsipiallıqla davam etdirir, konstitusiyamızın tələblərinə və öz suveren hüquqlarına əsaslanaraq, qarşıda duran strateji hədəflərə doğru inamla irəliləyir".

Sonra iclasda deputat Bəhrüz Məhərrəmov "Konstitusiya və Suverenlik İli" ilə əlaqədar Azərbaycan Respublikası Milli Məclisinin Boyanması sənədlirib.

Bəyanat səsə qoyularaq qəbul edilib.

(Bəyanatın mətni qəzetin bugünkü nömrəsində dərc edilib).

"Azərbaycan"

